

“మధురమైన పిల్లలారా - మీరు మరలా మీ స్థానానికి చేరుకున్నారు. మీరు తండ్రి ద్వారా రచయిత, రచనలను తెలుసుకున్నారు. కనుక సంతోషముతో రోమాంచితమవ్వాలి (రోమములు

నిక్కబొడుచుకోవాలి) ”

ప్రశ్న:- ఈ సమయములో తండ్రి పిల్లలైన మిమ్ములను ఎందుకు అలంకరిస్తున్నారు?

సమా:- ఎందుకనగా ఇప్పుడు మనము అలంకరించబడి విష్ణుపురమునకు(అత్తవారి ఇంటికి) వెళ్లాల్సి. మనము ఈ జ్ఞానముతో అలంకరింపబడి విశ్వమహారాజు, మహారాజుగా తయారవుతాము. ఇప్పుడు సంగమ యుగములో ఉన్నాము. బాబా మనలను తల్లిగారి ఇంటి నుండి అత్తగారింటికి తీసుకెళ్లుటకు టీచర్లై చదివిస్తున్నారు.

పాట:- చివరికి నేడు ఆ రోజు వచ్చేసింది.....(ఆఖర్ వహా దిన్ ఆయా ఆజ్.....)

ఓంశాంతి. మధురాతి మధురమైన స్వీట్ చిల్డ్రన్, మధురాతి మధురమైన అపురూప పిల్లలు పాట విన్నారు. అర్ధకల్పము ఏ ప్రియుని స్మృతి చేశారో, చివరికి ఆ ప్రియుడు లభించాడని పిల్లలైన మీకు మాత్రమే తెలుసు. మనము అర్ధకల్పము భక్తి చేస్తామని, ప్రియుడైన తండ్రిని పిలుస్తామని ప్రపంచములోని వారికి తెలియదు. తండ్రి చెప్పున్నారు - రావణుడు మిమ్ములను పూర్తి తుచ్ఛ(నీచ) బుద్ధిగలవారిగా చేసేశాడు. ముఖ్యముగా భారతీయులను. మీరు దేవీ-దేవతలుగా ఉండేవారని కూడా మరచిపోయారు. కనుక తుచ్ఛ బుద్ధివారిగా అయ్యారు. తమ ధర్మమును మరచిపోవుట తుచ్ఛ బుద్ధిగలవారి పని. భారతవాసులమైన మనము స్వర్గవాసులుగా ఉండేవారమని మీకు మాత్రమే తెలుసు. ఈ భారతదేశము స్వర్గముగా ఉండేది. చాలా సమయము కూడా కాలేదు. 1250 సంవత్సరాలు సత్తయుగము, 1250 సంవత్సరాలు రామరాజ్యము నడిచింది. ఆ సమయములో అనంతమైన సుఖముండేది. ఆ సుఖమును గుర్తు చేసుకొని రోమాంచితమవ్వాలి. సత్తయుగము, త్రేతాయుగము..... గడచిపోయాయి. సత్తయుగము ఎన్ని సంవత్సరాలో, ఇది కూడా ఎవ్వరికీ తెలియదు. లక్షల సంవత్సరాలేలా ఉంటుంది. ఇప్పుడు మిమ్ములను మాయ ఎంత తుచ్ఛ బుద్ధిగా చేసిందో తండ్రి వచ్చి తెలుపుచున్నారు. ప్రపంచములోని వారు స్వయమును నీచ బుద్ధిగల వారిగా భావించరు. మనము నిన్నటివరకు తుచ్ఛ బుద్ధిగలవారిగా ఉండేవారమని మీకు తెలుసు. ఇప్పుడు తండ్రి మనకు జ్ఞానము ఇచ్చినందున రచయిత - రచనల ఆది-మధ్య-అంతముల జ్ఞానమును తెలుసుకున్నాము. నిన్నటివరకు తెలియదు. ఈ రోజు తెలుసుకున్నాము. ఎంతెంత తెలుసుకుంటూ పోతారో అంత సంతోషములో పులకరించి పోతారు. మనము మరలా మన ఆశ్రయమునకు చేరుకున్నాము. తండ్రి మనకు పూర్తి స్వర్గరాజ్యమును ఇచ్చి ఉండేనారు, మనము పోగొట్టుకున్నాము. ఇప్పుడు పతితులైపోయాము. సత్తయుగమును పతిత యుగమని అనరు. అది పావన ప్రపంచము. మనుష్యులు ఓ పతిత-పావన! రమ్మని పిలుస్తారు. రావణ రాజ్యములో

పావనముగా, శ్రేష్ఠముగా ఎవ్వరూ ఉండరు. శ్రేష్ఠి శ్రేష్ఠమైన తండ్రి పిల్లలుగా అయ్యారంటే, మీరు కూడా శ్రేష్ఠముగా అయ్యారు. పిల్లలైన మీరు తండ్రిని తెలుసుకున్నారు. అది కూడా నంబరువారు పురుషార్థానుసారముగా తెలుసుకున్నారు. ఉదయమే లేచి మీ హృదయాన్ని మీరు ప్రశ్నించుకోండి. అమృతవేళలో కూర్చొని ఇలా ఆలోచించండి. బాబా మీకు తండ్రి కాక టీచరుగా కూడా అయ్యారు. ఓ గాడ్ ఫాదర్, ఓ పరమపిత పరమాత్మ అని అంటూనే ఉంటారు. ఓ భగవంతుడా! అని ఎవరిని స్మృతి చేస్తున్నారో వారే మనకిప్పుడు లభించారు. మనము మరలా అనంతమైన వారసత్వము తీసుకుంటున్నాము వారు లౌకిక తండ్రి, వీరు అనంతమైన తండ్రి. మీ లౌకిక తండ్రులు కూడా ఆ బేహద్(అనంతమైన) తండ్రిని స్మృతి చేస్తారు. కనుక వారు తండ్రులకు తండ్రి పతులకు పతి అయ్యారు, ఇలా అనేది కూడా భారతీయులే. ఎందుకనగా ఇప్పుడు నేను తండ్రులకు తండ్రిగా, పతులకు పతిగా అవుతాను. ఇప్పుడు నేను మీకు తండ్రిని కూడా. మీరు పిల్లలుగా అయ్యారు. బాబా, బాబా అంటూ ఉండండి. ఇప్పుడు మరలా మిమ్ములను విష్ణుపురములోకి అత్తగారింటికి తీసుకెళ్తాను. ఇది మీ తండ్రి ఇల్లు. తర్వాత మామగారింటికి వెళ్తారు. మనము చాలా బాగా శృంగారింబడతామని పిల్లలకు తెలుసు. ఇప్పుడు మీరు తండ్రి ఇంటిలో ఉన్నారు కదా. మిమ్ములను చదివిస్తారు కూడా. మీరు జ్ఞానముతో అలంకరింపబడి విశ్వమహారాజా - మహారాణులుగా అవుతారు. మీరు విశ్వానికి అధికారులుగా అగుటకే ఇక్కడకు వచ్చారు. సత్యయుగమున్నప్పుడు భారతవాసులైన మీరే విశ్వాధికారులుగా ఉండేవారు. ఇప్పుడు మీరు “ మేము విశ్వాధికారులము ” అని అనరు. ఇప్పుడు భారతదేశమునకు అధికారులు, కలియుగములోని వారని, మనము సంగమ యుగములోని వారమని మీకు తెలుసు. మరలా మనము సత్యయుగములో విశ్వమంతటికి అధికారులుగా అవుతాము. ఈ విషయాలు పిల్లలైన మీ బుద్ధిలోకి రావాలి. విశ్వ రాజ్యమును ఇచ్చేవారు వచ్చారని మీకు తెలుసు. వారు ఇప్పుడు సంగమ యుగములో వచ్చారు. జ్ఞానదాత ఒక్క తండ్రి మాత్రమే. తండ్రిని తప్ప ఏ మనిషినీ జ్ఞానదాత అని అనరు. ఎందుకనగా తండ్రి వద్ద ఎటువంటి జ్ఞానము ఉందనగా, ఆ జ్ఞానముతో విశ్వమంతటికి సద్గతి లభిస్తుంది. తత్వాల సహితము అందరికి సద్గతి కలుగుతుంది. మనుష్యుల వద్ద సద్గతిని కలిగించే జ్ఞానము లేదు.

ఈ సమయములో తత్వాల సహితముగా ప్రపంచమంతా తమోప్రధానముగా ఉంది. ఇందులో ఉండేవారు కూడా తమోప్రధానముగా ఉన్నారు. నూతన యుగమే సత్యయుగము. అందులో నివసించువారు కూడా దేవతలుగా ఉండేవారు. తర్వాత మరలా రావణుడు గెలుపొందాడు. ఇప్పుడు మరలా తండ్రి వచ్చి ఉన్నారు. మేము బాప్ దాదా వద్దకు వెళ్తామని పిల్లలైన మీరంటారు. తండ్రి మనకు దాదా(అన్న) ద్వారా స్వర్గ చక్రవర్తి పదవిని వారసత్వముగా ఇస్తారు. తండ్రి స్వర్గ చక్రవర్తి పదవిని కాక ఇంకేమిస్తారు. పిల్లలైన మీ బుద్ధికి ఇది తోచాలి కదా. కానీ మాయ మరపింపజేస్తుంది. స్థిరమైన ఖుషీ ఉండనివ్వదు. ఎవరైతే మంచి రీతిగా చదువుకొని చదివిస్తారో

వారు ఉన్నత పదవి పొందుతారు. సెకండులో జీవన్ముక్తి అను గాయనము కూడా ఉంది. ఒకేసారి గుర్తించాలి కదా. ఆత్మలందరికీ తండ్రి ఒక్కరే, ఆ సర్వాత్మల తండ్రి వచ్చారు. అయితే అందరూ వారిని కలుసుకోలేరు, అసాధ్యము. తండ్రి చదివించుటకు వస్తారు. మీరందరూ టీచర్లే. గీతాపాఠశాల అంటారు కదా. ఇది కూడా సాధారణ పదమే. కృష్ణుడు గీతను వినిపించాడని అంటారు. అయితే ఇది కృష్ణుని గీతాపాఠశాల కాదు. కృష్ణుని ఆత్మ చదువుకుంటూ ఉంది. సత్తయుగములో ఏ గీతా పాఠశాలలోనైనా చదువుకొని చదివిస్తారా? కృష్ణుడు సత్తయుగములోనే జన్మిస్తాడు. తర్వాత 84 జన్మలు తీసుకుంటాడు. ఒక్క శరీరము కూడా మరో దాని వలె ఉండదు(కలువదు). ద్రామా ప్లాను అనుసారము ప్రతి ఆత్మలో తమ 84 జన్మల పాత్ర నిండి ఉంది. ఒక్క సెకండు పాత్ర మరో సెకండులోని పాత్రతో కలువజాలదు. 5 వేల సంవత్సరములు మీరు పాత్రను అభినయిస్తారు. ఇది ఎంత అర్థము చేసుకోవలసిన విషయము! ద్రామా కదా. పాత్ర పునరావృతమవుతూ ఉంటుంది. పోతే శాస్త్రములన్నీ భక్తి మార్గానికి చెందినవి. అర్థకల్పము భక్తి నడుస్తుంది. తర్వాత నేనే వచ్చి అందరికీ సద్గతినిస్తాను. 5 వేల సంవత్సరముల క్రితము రాజ్యపాలన చేసేవారమని మీకు తెలుసు. సద్గతిలో ఉండేవారము. దుఃఖమనే పేరు కూడా లేదు. ఇప్పుడైతే ఎక్కడ చూచినా దుఃఖమే దుఃఖముంది. దీనిని దుఃఖధామమని అంటారు. శాంతిధామము, సుఖధామము, దుఃఖధామము. నేను వచ్చి భారతవాసులకు మాత్రమే సుఖధామానికి దారి తెలుపుతాను. కల్వ-కల్వము నేను రావలసి పడ్తుంది. అనేకసార్లు వచ్చాను, ఇక మీదట కూడా వస్తూ ఉంటాను. దీనికి అంతము లేదు. మీరు చక్రమంతా తిరిగి దుఃఖధామములోకి వస్తారు. నేను మరలా రావలసి వస్తుంది. ఇప్పుడు మీకు 84 జన్మల చక్రము గుర్తుకొచ్చింది. తండ్రిని రచయిత అని అంటారు. అయితే ద్రామాను రచించారని కాదు. రచయిత అనగా ఈ సమయములో వచ్చి సత్తయుగమును రచిస్తారు. సత్తయుగములో ఎవరి రాజ్యముండి పోగొట్టుకున్నారో, వారిని మాత్రమే చదివిస్తాను. పిల్లలను దత్తత చేసుకుంటాను. మీరు నా పిల్లలు కదా. మిమ్ములను ఏ సాధు-సత్పురుషులు చదివించరు, చదివించేవారు ఒక్క తండ్రి మాత్రమే. అందరూ వారినే పృతి చేస్తారు. ఎవరిని పృతి చేస్తారో వారు ఎప్పుడో ఒకప్పుడు వస్తారు కదా. పృతి ఎందుకు చేస్తారో కూడా ఎవ్వరికీ తెలియదు. ఇప్పుడు పతిత పావనులైన తండ్రి తప్పక వస్తారు. మరలా రండి అని ఏసుక్రీస్తును పిలువరు. లీనమైనాడని భావిస్తారు. కనుక మరలా వచ్చే విషయమే లేదు. ఆ పతిత పావనుడైన బాబానే ఆత్మలైన మాకు మరలా వారసత్వమివ్వండి అని పృతి చేస్తారు. బాబా వచ్చారని, వచ్చి నూతన ప్రపంచాన్ని స్థాపన చేస్తారని మీకు పృతి కలిగింది. వారు(ఏసుక్రీస్తు మొదలగువారు) మరలా తమ సమయములోనే రణో, తమోలోనే వస్తారు. మనము మాస్టర్ జ్ఞాన సాగరులుగా అవుతున్నామని పిల్లలైన మీరు తెలుసుకున్నారు.

పిల్లలైన మిమ్ములను చదివించి విశ్వానికి అధికారులుగా చేయువారు ఒక్క తండ్రి మాత్రమే. వారు అధికారులుగా కారు. అందుకే వారిని నిష్కామ సేవాధారి అని అంటారు. మనుష్యులు మేము పితృమును ఆశించమని, నిష్కామ సేవ చేస్తామని అంటారు. కానీ అలా జరగదు. ఎటువంటి

సంస్కారమును తీసుకెళ్తారో దాని అనుసారమే జన్మిస్తారు. కర్మ ఫలితము తప్పక లభిస్తుంది. సన్యాసులు కూడా గృహస్థుల వద్ద జన్మించి, తర్వాత వారి సంస్కారమనుసారము సన్యాస ధర్మములోకి వెళ్ళిపోతారు. బాబా యుద్ధము చేయువారి ఉదాహరణను ఇస్తారు కదా. యుద్ధ మైదానములో మరణించువారు స్వర్గములోకి పోతారని గీతలో వ్రాయబడిందని అంటారు. కానీ స్వర్గము ఉండుటకు కూడా సమయము కావాలి కదా. స్వర్గము లక్షల సంవత్సరములు ఉంటుందని చెప్తున్నారు. ఇప్పుడు తండ్రి ఏమి చెప్తున్నారో, గీతలో ఏమి వ్రాశారో మీకు తెలుసు. గీతలో ఇలా వ్రాశారు - భగవానువాచ - “ నేను సర్వవ్యాపిని ” అని అంటారు. ఇప్పుడు తండ్రి చెప్తున్నారు - “ నన్ను నేను సర్వవ్యాపిని, కుక్కలో, పిల్లిలో అన్నిటిలో ఉన్నానని ఎలా తిట్టుకుంటాను.” నన్ను జ్ఞాన సాగరుడు అని అంటారు. నన్ను నేను ఈ విధంగా ఎలా చెప్పుకుంటాను? ఎంత అసత్యము! ఒక్కరిలో కూడా జ్ఞానము లేదు. సన్యాసులు పవిత్రముగా ఉన్నారు కనుక వారికెంత గౌరవముంది. సత్యయుగములో ఏ గురువూ ఉండరు. ఇక్కడ స్త్రీకి నీ పతియే నీకు గురువు, ఈశ్వరుడు, ఇక ఏ ఇతర గురువును ఆశ్రయించవద్దు అని చెప్తారు. అలా తెలిపినప్పుడు భక్తి కూడా సతోప్రధానముగా ఉండేది. సత్యయుగములో గురువులే లేరు. భక్తి ప్రారంభమైనప్పుడు కూడా గురువులుండరు. పతియే సర్వస్వము, గురువులను ఆశ్రయించరు. ఈ విషయములన్నీ ఇప్పుడు మీరు అర్థము చేసుకున్నారు.

చాలామంది బి.కె.ల పేరు వింటూనే భయపడిపోతారు. ఎందుకనగా వీరు సోదరి-సోదరులుగా చేస్తారని భావిస్తారు అరే! ప్రజాపిత బ్రహ్మ సంతానముగా అగుట మంచిదే కదా. బి.కె.లు మాత్రమే స్వర్గ వారసత్వము తీసుకుంటారు. ఇప్పుడు మీరు తీసుకుంటున్నారు. మీరు బి.కె.లుగా అయ్యారు. స్త్రీ-పురుషులు మేము సోదరి-సోదరులమని అంటారు. శరీర భావము వికారాల దుర్గంధము తొలగిపోతుంది. మనము ఒకే తండ్రి పిల్లలము, సోదరి-సోదరులమని అంటూ వికారాలకు ఎలా వశమవుతాము? ఇది చాలా పెద్ద పాపము. పవిత్రముగా ఉండుటకే ఈ యుక్తి డ్రామాలో ఉంది. సన్యాసులది నివృత్తి మార్గము. మీరు పవిత్ర మార్గములోనివారు. ఇప్పుడు మీరు ఈ భీ-భీ(పాడైపోయిన) ప్రపంచములోని ఆచార వ్యవహారాలను వదిలి ఈ ప్రపంచమునే మరచిపోవాలి. మీరు స్వర్గానికి అధికారులుగా ఉండేవారు. రావణుడు ఎంత భీ-భీగా తయారు చేశాడు! ఇవన్నీ బాబా అర్థము చేయించారు. ఎవరైనా 84 జన్మలని మేమెలా అంగీకరించాలని అడుగుతారు. మీరు 84 జన్మలు తీసుకున్నారని మనము మంచిదే చెప్తాము కదా. 84 జన్మలు తీసుకోకుంటే ఇక్కడ నిలువనే నిలువరు. అటువంటివారు దేవీ దేవతా ధర్మమునకు చెందినవారు కాదు. స్వర్గములోకి రాలేరు. ప్రజలలో కూడా తక్కువ పదవి తీసుకుంటారు. ప్రజలలో కూడా మంచి పదవులు, తక్కువ పదవులు ఉన్నాయి కదా. ఈ విషయాలు ఏ శాస్త్రాలలోనూ లేవు. భగవంతుడు వచ్చి రాజ్యాన్ని స్థాపన చేస్తున్నాడు. శ్రీకృష్ణుడు వైకుంఠాధిపతిగా ఉండేవాడు. దానిని తండ్రి స్థాపించారు. తండ్రి గీతను వినిపించారు. దాని ద్వారా ఈ పదవి పొందాము. తర్వాత చదివి, చదివించే అవకాశమే లేదు. మీరు చదువుకొని పదవి పొందుతారు తర్వాత గీతా జ్ఞానమును

చదవనే చదవరు. జ్ఞానము ద్వారా సద్గతి లభిస్తుంది. ఎంత పురుషార్థము చేస్తారో అంత ఉన్నత పదవి పొందుతారు. కల్పక్రితము ఏ పురుషార్థము చేశారో ఇప్పుడు కూడా అది మాత్రమే చేస్తూ ఉంటారు. సాక్షిగా ఉండి చూస్తూ ఉండాలి. టీచరును కూడా గమనిస్తూ ఉండాలి. వీరు నన్ను చదివించారు. నేను వీరికంటే చురుకుగా కావాలి. చాలా మార్జిన్(అవకాశము) ఉంది. శ్రేష్ఠాతి శ్రేష్ఠముగా తయారగుటకు ప్రయత్నించాలి. ముఖ్యమైనది తమోప్రధానము నుండి సతోప్రధానముగా అవ్వడమే. ఇది అర్థము చేసుకోవాల్సిన విషయము కదా. గృహస్థములో ఉంటూ కూడా, తండ్రిని స్మృతి చేస్తే పావనమైపోతారు. ఇచ్చట అందరూ పతితులుగా ఉన్నారు. ఇందులో అంతా దుఃఖమే దుఃఖముంది. సుఖవంతమైన రాజ్యము ఎప్పుడుండేదో ఎవ్వరికీ తెలియదు. దుఃఖములో ఓ భగవంతుడా! ఓ రామా! అని అంటారు. అయితే ఈ దుఃఖము ఇచ్చిందెవరు? భగవంతుడు అయితే ఎవ్వరికీ దుఃఖమివ్వరు. దుఃఖమిచ్చేది రావణుడు, మన రాజ్యములో ఇతర ధర్మమేదియూ ఉండదని ఇప్పుడు మీకు తెలుసు. తర్వాత ఇతర ధర్మములు వస్తాయి. భలే మీరు ఎక్కడికైనా వెళ్లండి. చదువు జతలో ఉండాలి. 'మన్మథాభవ' లక్ష్యమైతే లభించింది, తండ్రిని స్మృతి చేయండి. తండ్రి నుండి మనము స్వర్గ వారసత్వము తీసుకుంటున్నాము. ఇది కూడా స్మృతి చేయలేరు. ఈ స్మృతి పక్కాగా ఉండాలి. అప్పుడు అంతమతి నో గతి అయిపోతుంది. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. వేకువనే అమృతవేళలో లేచి బాబా, మాకు తండ్రి కాక టీచరు కూడా అయినారు. ఇప్పుడు మనలను జ్ఞాన రత్నాలలో శృంగారిండుటకు తండ్రి వచ్చారు. వారు తండ్రులకు తండ్రి, పతులకు పతి..... ఇలా చింతన చేస్తూ అపార ఖుషీని అనుభవము చేయాలి.
2. ప్రతి ఒక్కరి పురుషార్థమును సాక్షిగా ఉండి చూడాలి. ఉన్నత పదవి పొందేందుకు అవకాశముంది. అందుకు తమోప్రధానము నుండి సతోప్రధానముగా అవ్వాలి.

వరదానము:- “విఘ్నపూర్ణగా ఉండు మెరిసిపోయే ద్రస్సును ధరించే సదా విఘ్నవినాశక్ భవ”

స్వయం పట్ల మరియు సర్వుల పట్ల సదా విఘ్నవినాశకులుగా అగుటకు ప్రశ్నార్థకానికి వీడ్కోలునివ్వండి, ఫుల్ స్టాప్ ద్వారా సర్వశక్తుల స్థాకును ఫుల్ గా ఉంచుకోండి. సదా విఘ్నపూర్ణగా ఉండే మెరిసిపోయే ఫరిస్తా ద్రస్సును ధరించి ఉండండి. మట్టి ద్రస్సును ధరించకండి. ద్రస్సుతో పాటు సర్వ గుణాలనే నగలతో అలంకరింపబడి ఉండండి. సదా అష్టశక్తుల శస్త్రధారులైన సంపన్న మూర్తులై ఉండండి. అంతేకాక కమలపుష్ప ఆసనం పై మీ శ్రేష్ఠ జీవితమనే కాలు పెట్టండి.

సోగ్గ:- “అభ్యాసం పై పూర్తి గమనముంచితే ఫస్ట్ డివిజన్ లో నంబరు వచ్చేస్తుంది ”